

”شبنم شاداب“

نشر دادۃ کتابستان لہ آباد پر ایک نظر

(جناب ڈاکٹر محمد احمد صدیقی - ایم۔ اے۔ ڈی۔ فل۔ لہ آباد یونیورسٹی)

ادبیاتِ فارسی کا ذوق رکھنے والوں میں کون ایسا انسان ہے جس نے مشہور و مشہور کتاب ”شبنم شاداب“ مصنفہ ظہیر اے تفرشی کا نام نہیں سنا اس کے مصنف گیا رہوس صدی کے وہ نامور فارسی ادیب ہیں جو نثر نویسی میں گونا گوں لفظی و معنوی صنائع اور نادر و دلکش تشبیہات اور مسجور کرنے والے استعارات کے استعمال کی وجہ سے بالیقین اپنے معاصرین پر سبقت لے گئے ہیں اور جو باغِ عباس و باو جدید کی رنگین اور پر رونق توصیف کی وجہ سے اپنا نظیر نہیں رکھتے ان کی یہ گراں قدر ویبہا کتاب اگرچہ اہل ایران میں کسی قدر گم نام بلکہ بے نشان ہے مگر ہندوستان نے جو اس کی قدر و منزلت کی اس کا اندازہ صرف اسی سے ہو سکتا ہے کہ ہندوستانی ادیب اس کو اس وقت سے اب تک اعلیٰ ترین نثر کی تصنیف میں شمار کرتے اور فارسی کے اعلیٰ طبقوں میں داخلِ نصاب کرتے آئے ہیں یہ امر شاہانِ ہند کی بے تعصبی اور علم دوستی کا ایک بڑا اور کھلا ہوا ثبوت ہے کہ انھوں نے شبنم شاداب جیسی بلند پایہ کتاب کو نظر انداز نہیں کیا اور اس کو قدرتی نگاہ سے دیکھا یہاں تک کہ بقول پروفیسر نعیم الرحمن صاحب مرحوم ”عالموں اور ادیبوں نے بھی اس کو چشم و چراغ بنایا اس پر تیل چڑھا کر اپنے نصابِ تعلیم میں داخل کیا، حقیقت تو یہ ہے کہ یہ اہل ایران کا تغافل ہے کہ انھوں نے اس میں بہا موتی کی قدر نہ کی اور اس کو ضائع کر دیا یہ کتاب جتنی بلند پایہ اور قابلِ اعتنائی اتنا ہی اس کی طباعت خراب و غلط اور اہل مطابع کی عدم التفات کا شکار ہو گئی خواہی و تعلیقات اگرچہ بہت سی مگر پھر بھی تشنہ کاماں زبانِ فارسی کی تشنگی باقی مٹی انیس تشنہ کاماں کی تشنگی دور کرنے کے لئے پروفیسر نعیم الرحمن صاحب مرحوم نے اس کی طر

خاص توجہ مبذول کیا اور نہ صرف طباعت کی غلطیوں کو دور کر کے کتاب کی تصحیح کی بلکہ جدید حواشی وافیہ اور تعلیقاتِ کافیہ و وضاحتِ تلخیصات مشہورہ سے اس کتاب کو مزین کر کے از سر نو مرتب کیا جس کو کتابستان الہ آباد نے شائع کیا۔ اس میں کوئی شک نہیں کہ پروفیسر موصوف ان چند مستند افاضل میں سے ہیں جن کا وجود اہل علم و فضل کے لئے ہمیشہ قابلِ فخر اور مایہ ناز رہے گا ان کی خداداد علمی قابلیت اور فطری ذہانت اور مختلف تصانیف نے ان کو آسمانِ علم پر آفتاب بنا کر چمکادیا ہے مرحوم کا شمار با مقبین ان خوش قسمت ساڈھ میں کیا جاسکتا ہے جنہوں نے دورانِ حیات ہی میں معاصرین سے وہی قدر و منزلت اور درجہ تحسین حاصل کر لی ہے جس کے حقیقت میں وہ مستحق ہیں اس کتاب میں پروفیسر موصوف کی محنت اور علمی قابلیت قابلِ داد اور لائقِ دید ہے نہایت خوش اسلوبی سے انفاظِ مشککہ کی تشریح اور پیچیدہ مضامین کی گتھیاں سلجھاتی ہیں لیکن مجھے چند مقامات کے مطالب و حواشی سے پروفیسر مرحوم کی رائے سے اتفاق نہیں اس لئے بصدِ عجز و انکسار اپنی رائے کو ظاہر کرنا چاہتا ہوں لیکن ساتھ ہی ساتھ یہ واضح کر دینا چاہتا ہوں کہ اس سے اظہارِ قابلیت اصلاً مقصود نہیں کیوں کہ میں تو خود ہی اپنی ہیچمدانی اور بے بضاعتی کا معترف ہوں اور نہ یہ تبصرہ پروفیسر مرحوم کی فضیلتِ علمی کی منقصت ہے بلکہ انشاء اللہ اس لئے کہ پروفیسر مرحوم کا تبحر علاوہ دیگر عربی انگریزی زبانوں کے فارسی زبان میں خصوصیت کے ساتھ مسلم ہے جو ان کے علمی کارناموں سے روز روشن کی طرح نمایاں ہے اول تو ایسے مخزنِ علم و فضل سے لغزش تقریباً بعید ہے لیکن اگر بالفرض محال ایسے معتبر عالم فارسی سے بھی کوئی لغزش سرزد ہو جائے تو میرے نزدیک ہرگز محلِ حیرت و استعجاب نہیں کیوں کہ شبر سے لغزشِ قنطری کے مطابق ہے بڑے بڑے اہل کمال بھی اس سے نہ بچ سکے کون ہے جو مدعی کمال ہے کیا خوب کہا ہے

من ذالذی ماساء قط و من لہ الحسنی فقط

اماتری المحبوب والمکرہ لزانف نسط

پس تو یہ ہے کہ کمال صرف وحدہ لا شریک لہ ہی کو سزاوار ہے علامہ جاحظ نے

کیا خوب کہا ہے۔ ”الفرح اللہ عزوجل بالکمال ولحم یدبرئ احد امن النقصان“ لہذا اگر ایسے صاحبِ علم حضرات سے تقاضائے بشریت لغزش ہوگئی اور اس کو ظاہر بھی کر دیا گیا تو بھی ہرگز ان کی تنقیص نہیں بلکہ عین دلیلِ کمال ہے جیسا کہ مثل مشہور ہے ”الکامل من عدت ہفوانہ“ یا جیسا کہ کہا گیا ہے ”کفی المرء نیلاً ان تعد معایبہ“ اس لئے کہ اس سے صاف نمایاں ہوتا ہے کہ ان حضرات سے لغزش اتنی کم ہوتی ہے کہ انکلیوں پر گنی جاسکتی ہیں چہ جاتے کہ ہم جیسے لوگوں کی غلطیاں کہ لاتعداد و لامتحصی دوسری وجہ اظہارِ رای کی یہ بھی ہے کہ ایسے صاحبِ علم و فضل کی تحریر کی طرف لوگ تنقیدی نظر نہیں ڈالتے بلکہ تحقیق کی جگہ تقلید اور عقل کی جگہ نقل سے کام لیتے ہیں اس لئے کہ ان کا علم مسلم ہوتا ہے اور اگر تقاضائے بشریت لغزش ہوگئی تو وہ باقی رہ جاتی ہے بلکہ اکثر طلبہ کی ترقی علم میں سدراہ بن جاتی ہے کیوں کہ ہر شخص بغیر غور و فکر کے اس کو صحیح مان لیتا ہے اس وجہ سے طلبہ کے نفع کے خیال سے بھی اظہارِ رای ضروری سمجھتا ہوں مجتہد تسمی سے پر و فیسر صاحب مرحوم کی حیات میں مجھے اس کا موقع نہ مل سکا اس کی وجہ یہ ہے کہ مولانا موصوف ہی اس کتاب کا درس دیا کرتے تھے ان کے انتقال کے بعد مجھے اس کتاب کے پڑھانے کا موقع ملا دو تین بار پڑھانے کے بعد بعض مقامات میں اختلافِ رای کا احساس ہوا افسوس کہ اس وقت مولانا موصوف بقیدِ حیات نہیں در نہ ان سے براہِ راست استشارہ کر کے رفعِ شکوک کر لیتا اور اس تبصرہ کی ضرورت نہ ہوتی مگر اب میں نے اپنا فرض منصفی سمجھا کہ اس اختلافِ رای کو اہلِ علم کے سامنے پیش کروں تاکہ طلبہ و اساتذہ کے لئے جو عظیم افرستی یا عدم توجہی کے سبب سے تحقیقِ مطالب و تصحیحِ اغلاط کی طرف اعتنا نہیں کرتے اور انھیں شرح و حواشی پر اکتفا کرتے ہیں یہی لغزشیں جو میرے نزدیک با تقضائے بشریت پر و فیسر صاحب موصوف سے اس کتاب کے مطالب و حواشی کے تحت میں رونما ہوگئی ہیں ان کے علمی تحقیق میں سدراہ نہ ہو۔ کیوں کہ انھیں متوسطین کو اس کی ضرورت ہے در نہ اہلِ علم حضرات تو بیک نظر صحت و سقم و صحیح و غلط کو پرکھ لیتے ہیں۔ ذیل کے سطور میں صرف ان مقامات سے مجھ کو بحث کرنا ہے جن سے مجھ کو مولانا موصوف سے اختلاف ہے اور حوالہ کے لئے تبسم شاداب شائع کردہ کتابستان الآباد کو سامنے رکھتا ہوں۔

۱۔ صفحہ ۲۱ سے صفحہ ۲۴ تک یہ عبارت ہے :-

”اعیانِ تخت گاہِ چین و وضعِ شریف دارالسلطنت گلشن (گلشن اور ازبک کے درمیان لکیر ہونا چاہئے) از اربابِ عیالِ نارون، و اصحابِ قلوبِ صنوبر، و مجذوبِ ساکنانِ مید بخون، و قلمزبانِ مید سرخ، و دیوانِ گرانِ گلِ صد برگ، و تارخانِ شمشاد، و مرغولہِ عویانِ مشکین کا کل نبض و سنبل، و بازارِ یانِ لالہ و ریحاں، و رعایائے سبزہ و سہ برگہ (سہ برگہ اور بکامیانی کے درمیان لکیر ہونا چاہئے) بکامیانی دلیہ دلی نعمتِ بو بہار، بند قبا در بند قبا و کلاہ بر کلاہ استادہ، و بشکرِ مساعی جمیدہ ملک پروری و سعادت کسری دستورِ منظم و وزیرِ اعظمِ نفسِ بناتی، کہ حسبِ حکمِ اعلیٰ در نظم و نسق ممالک و نشو و نما از رتق و فتق صحو و غیم، وصل و عقد شگوذ و ثمر، و انتظامِ مدخل و مخارج از امطار و از بار، و تیسرے روز ہر زمین، و توفیر کشت و کار دہاقین — مآثرِ فراوان و آثارِ نمایاں پروری عرصہ روزگار بظہور رسانیدہ، و بر طبقِ رضای حضرتِ دالا در ترفیہ حال برآیا — (برآیا اور ازبک کے درمیان لکیر ہونا چاہئے) از نصارتِ بخشی گلِ جعفری، و طراوتِ افزای لالہ عباسی، و نہالِ کردنِ مغزدارانِ خستہ دل، و از خاک برداشتنِ بے برگ و لویانِ یادِ رگل، باضعفائے سبزہ و اقویاءِ شاخسار از دفورِ حسنِ خلق بیک نسبت بر آمدن، و باشنا و بیگانہ تر و خشک بقیض و وسعتِ مشرب بر یک و تیرہ سر کردن — کردن اور کار کے درمیان لکیر ہونا چاہئے) کار از دارہ طوق بشری در گذرانیدہ،

ہمگیان از خلوصِ جنان متفق اللفظ والبیان استدعائے خلو و این خلافت کبری و دوام دولتِ عظمیٰ را سرسوی آسمان بر کردہ“ (اس کے بعد اسی صفحہ کے نیچے یہاں سے پڑھتے :-

”اس سلسلہ میں صفحہ ۵۶ حواشی الخ

اس سلسلہ میں صفحہ ۵۶ حواشی کے تحت میں پر و فیصہ صاحبِ تحریر فرماتے ہیں ”اعیانِ تخت گاہ

... گذرانیدہ“ یہ سب ایک فقرہ ہے۔ اعیان ... چین اور وضع ... گلشن فاعل ہیں اور استادہ،

رسانیدہ و در گذرانیدہ (جو بالترتیب ان تینوں جملوں کے آخر میں آئے ہیں) ان کے فعل ہیں۔

پر و فیصہ صاحب کا اعیان چین - وضع - گلشن کو استادہ کا فاعل قرار دینا تو صحیح ہے مگر

انہیں اعیان ... گلشن کو رسانیدہ و در گذرانیدہ کا بھی فاعل قرار دینا صحیح نہیں ہے بلکہ یہاں

پر میرے خیال میں لغزش ہو گئی ہے کیوں کہ رسانیدہ اور در گذرانیدہ کا فاعل نفسِ بناتی ہے اور یہ

دونوں فقرے در گذرانیدہ تک اس کی صفت ہیں اس کا مطلب یہ ہے کہ وزیرِ اعظمِ نفسِ بناتی

کے شکر یہ ادا کرنے کے لئے جس نے حکمِ شہنشاہِ نو بہار نشو و نما کے ممالک کے نظم و نسق میں بہت سی

خوبیاں عرصہ روزگار بظاہر کی ہیں [جس کی تفصیل ”از رتق و فتق سے لیکر ... کا دہاقین“ تک ہی]

اور جس نے حضرتِ والا شہنشاہِ نو بہار کی رضامندی کے مطابق رعایا کی آسائش میں ایسے نمایاں

کام کئے ہیں کہ انسانی طاقت سے باہر ہے جس کی مفصّل ”از نصارتِ بخشی سے لے کر ... سر کردن

تک ہے] مگر ابھی ”بہ شکرِ مساعی جمیدہ“ کا متعلق صل نہیں آیا ہے اس بہ شکرِ مساعی جمیدہ کا ”ہمگیان

۲۲ "والے جملے سے یوں تعلق ہے کہ "وہ شکر مساعی جمیلہ" ملک پروردی و معدلت گستری دستور معظم وزیر اعظم نفس بناتی ہمگنان از خلوص جنان متفق اللفظ والبیان استدعا سے خلو و این خلافت کبریٰ و دروام دولت عظمیٰ را سرسوی آسماں بر کردہ، مطلب یہ کہ ارباب عیالیم و اصحاب قلوب وغیر ہم [نفس بنانی نام کے وزیر اعظم کے شکر اور قدر دانی کرتے ہوئے سب کے سب سراٹھائے ہوئے اس خلافت کبریٰ و دولت عظمیٰ کے خلو و کی دعا کر رہے ہیں لہذا رسانیدہ و گذرانیدہ کا فاعل اعیان] وغیرہ کو قرار دینا صحیح نہیں ہے اور اسی لغزش کی وجہ سے ہمگنان والے جملہ ۲۱ کو بمساعی جمیلہ ۲۲ والے جملہ سے الگ کر کے نیا پیرا پر و فیسر صاحب نے لکھنا شروع کیا ہے جو مناسب نہیں۔ حاصل یہ ہے کہ فقرہ "کہ حسب الحکم اعلیٰ در نظم و نسق ممالک نشو و نما کہ عبارت است از رتق و فتق وغیرہ الیٰ بہ طور رسانیدہ" اور دوسرا فقرہ در گذرانیدہ تک نفس بناتی کی صفت میں (حرف "از" کہ ما قبل رتق و فتق واقع شدہ برائے تفسیر نظم و نسق است") اور عبارت را بشکر مساعی جمیلہ ۲۳ الخ جو کہ اس فقرہ کے پہلے ہے وہ عبارت ہمگنان متفق اللفظ والبیان ۲۴ سے متعلق ہے پس ظاہر ہو گیا کہ رسانیدہ اور گذرانیدہ کا فاعل نفس بناتی ہے جیسا کہ "جو لفظ" نفس بناتی" کے بعد ہے [صاف ظاہر کر رہا ہے اور ان کا فاعل اعیان وغیرہ نہیں ہے جیسا کہ پر و فیسر صاحب نے تحریر فرمایا ہے نیز یہ بھی معلوم ہو کہ (۲) "ہمگنان سے لے کر سر کردہ" کو الگ کر کے نیا پیرا سے لکھنا (جیسا کہ پر و فیسر نے کیا ہے) بھی درست نہیں بلکہ اس کو "بہ شکر مساعی جمیلہ ۲۳ کے ساتھ ملا کر لکھنا اور لکھنا چاہئے کیوں کہ اس کا فاعل بھی اعیان وغیرہ ہے باشارہ ہمگنان = یہ لغزش بھی صرف اس وجہ سے ہوئی کہ پر و فیسر صاحب رسانیدہ اور در گذرانیدہ کا فاعل اعیان وغیرہ کو قرار دے گئے ہیں (۳) اسی جگہ ایک بات اور قابل غور ہے کہ لفظ جنان ۲۴ کو پر و فیسر صاحب نے کتاب میں بفتح جیم ثبت کیا ہے یہ بالکل صحیح ہے مگر پر و فیسر صاحب نے فرہنگ کے تحت میں ۲۴ میں یوں لکھا ہے جنان (رج - مکسور) جنت کی جمع ہے باغ - جنت" میں یہ تو نہیں کہتا کہ یہ غلط ہے مگر یہاں شبنم شاداب میں جس لفظ کے لئے یہ معنی پر و فیسر صاحب نے لکھے ہیں ضرور نامناسب ہے، یہاں باغ کے معنی نہیں بلکہ دل کے معنی ہیں، اغلب ہے کہ پر و فیسر صاحب موصوف یہ بتلانا چاہتے تھے کہ ج مکسور ہو تو جنت بمعنی باغ کی جمع ہے اور اگر ج مفتوح ہو جو یہاں ہے تو واحد ہے اور اس کے معنی دل کے ہیں واللہ اعلم بالصواب"

(۴) ۲۳ میں "مرزبوم" لکھا ہے حالانکہ مرزبوم کے درمیان "واو" بھی ہونا چاہئے مرزبوم یعنی جنتی ہوئی زمین اور بوم یعنی بغیر جنتی ہوئی زمین جیسے کہ اگلے جملے میں کشت و کار کا تقابل بھی بیخ میں "واو" کو چاہتا ہے پھر دو جدا گانہ قسم کی زمین کے ذکر میں واو عطف ضروری بھی ہے اور جیسا کہ حاشیہ لکھنے میں پر و فیسر صاحب نے بھی لکھے ہیں اور مرزبوم بغیر واو کے دوسرے معنی میں مستعمل ہے جو یہاں مراد نہیں (غالباً نظر انداز ہو گیا ہے)

(۵) ۱۵ میں یوں تحریر ہے "در گلشن عوانق شقایق بہ جائے ترخ جعفری غنچہ"

کو تباہ کردہ " یہاں گلشن کے نون پر کسرۃ اضافت دیا گیا ہے غالباً یہ کسرۃ اضافت کتابت کی غلطی ہے اور میرے نزدیک صحیح نہیں بغیر اضافت کے ہونا چاہئے مطلب یہ ہے کہ باغ کے اندر عواقب شقائق (یعنی زنان مصر) نے غنچہ جعفری کے لیمو کی جگہ پر انگلیوں یعنی پتیوں کو کاٹ ڈالا اور بایں طور زنگس یعنی (زلینجا) کے طعن نظر بازی کی بنیاد قطع کر دی (یہاں حضرت یوسف اور زلینجا) کے ہماں زنان مصر کے قصہ کی طرف اشارہ ہے کہ جس طرح زلینجا پر عشق یوسف کی وجہ سے زنان مصر نے طعن و تیغ کی تو انھوں نے سب عورتوں کو بلا کر لیمو اور دوسرے پھل کھانے کو دئے چاقو بھی رکھ دیا وہ کاٹ کر کھا رہی تھیں کہ انھوں نے یوسف کو سب کے سامنے بلایا سمجھوں نے حسن یوسف سے محو حیرت ہو کر لیمو کی جگہ اپنی اپنی انگلیاں کاٹ ڈالیں اور اس طرح زلینجا نے آئندہ طعن کرنے سے ان کی زبان بند کر دی اسی طرح یہاں باغ میں وہ عواقب شقائق (زنان مصر) جو گلشن میں زنگس کو (گویا زلینجا کو) نظر بازی سے روکتے تھے ان کے لئے زنگس (زلینجا) نے غنچہ جعفری (لیمو) کو پیش کیا اور یوسف شیخ کو بھی سامنے لاکھڑا کیا نتیجہ یہ ہوا کہ عواقب شقائق نے اس یوسف شیخ کو دیکھ کر سجائے ترجیح غنچہ جعفری کے اپنی اپنی انگلیاں (یعنی پتیاں جو کٹی ہوئی ہوتی ہیں) کاٹ لیں پس یہاں گلشن کے نون کو باہشت پڑھنا مناسب نہیں دوسری بات یہ کہ اگر عواقب کو عواقب پڑھا جائے بقول صہبائی تو زیادہ بہتر ہے عواقب جمع ہے عائق کی اس کے معنی زنان باکرہ دنا کھڑا کے ہیں چونکہ زلینجا کو عشق یوسف سے روکنے والی عورتیں مصر کی زنان باکرہ تھیں اس وجہ سے شقائق کی صفت عواقب لطف کو دربالا کرتی ہے۔

(۶) ص ۱۳ = "تعالے اللہ نہ بہت روضہ بہشت بھجت طوبی طرادت ! کہ تاصیاد آفتاب دام عالم گیر پر تو بردوش گرد ہند سواد امکان برآمدہ بایں نقش و نگار طامسی در شبکہ شتاع نیفلندہ ، دتا بو العجب متخید ، پردہ خیال بازی اندیشہ در پیش چراغ ضمیر کشیدہ بایں آرایش و آتیں باغچہ سلیمانی بنظر تماشایان حواس در نیادردہ ، نسیم حدیث نظیرش بر گل سترن گوشے نوزیدہ"

اس سلسلہ میں مولانا موصوف حواشی ص ۳۹ میں لکھتے ہیں کہ "نیفلندہ اور نیادردہ دونوں کے نفی مل کر اثبات کا فائدہ دیتے ہیں" دو نفی مل کر اثبات کا فائدہ ضرور دیتے ہیں مگر اس وقت جب کہ ایک ہی جملہ میں دونوں نفی ملتے جاتے ہیں جیسے اسی شبنم شاداب میں ص ۳۱ پر ہے "دایہ ہر بہشت زلف و کاکل نازیناں گلشن رابر طرف عارض دل آرا بہ درستی نہ شکستہ کہ ، بار سبگی نظر باز آفتاب رقیبان شب رد کو اکب را سر ہم چشمی زیر سنگ زمیں نہ نہد" جس کے معنی یہ ہیں کہ اردی بہشت کے ہر سرشت دایہ نے نازمین گلشن کے زلف و کاکل کو ان کے عارض دل آرا کے کنارے اس طریقہ سے نہیں خم کیا (لٹکایا) ہے کہ عاشق نظر باز آفتاب (اپنے رقیب رات کے چلنے والے ستاروں کو براہری کے خیال سے نذر زمیں نہ رکھے) سزا نہ دے) دیکھے یہاں دونوں نفی چوں کہ ایک ہی جملہ میں واقع ہیں اور لازم و ملزوم و شرط و مشرط کی طرح ہیں لہذا اثبات کا فائدہ دے کر یوں مننی بتاتے ہیں کہ اردی بہشت کے ہر سرشت دایہ نے گلشن کے نازمین کے عارض دل آرا پر زلف و کاکل کو اس طرح خوبصورتی سے لٹکایا ہے کہ نظر باز آفتاب نے اپنے

رقیب رات کے چلنے والے ستاروں کو برابری کے خیال سے زیر زمین کر دیا ہے (سزا دی ہے) بجلا
 ماتن فیہ کے اس لئے کہ وہاں پر ”تا صیاد . . . نیقنڈہ“ اور ، ”وتا بوالعجب . . . نیاوردہ“
 ایک جملہ نہیں بلکہ دو الگ الگ جملے ہیں جس کے یہ معنی ہیں کہ اس وقت سے جب سے کہ صیاد آفتاب
 عالم گیر ہو تو کاجال گردن پر رکھ کر سواد امکان کے ہند کے گرد نکلا ہے (اس وقت سے آج تک) اسے
 نقش و نگار کا کوئی طاؤس اپنے شعاع کے جال میں نہیں پھنسا سکا اور دوسرے جملے کے یہ معنی ہوں گے
 کہ اس وقت سے جب سے کہ قوت مخمد نے بازی اندیشہ سے پردہ خیال کو دل کے چراغ کے سامنے رکھا ہے
 اس آرایشِ دزیباکش کا کوئی باغِ سلیمانی تماشا تئوں کے نظر کے سامنے نہیں لاسکا اور اس کے بعد
 ”نسیم حدیث . . . نوزیدہ“ کو الگ کر دیا جائے گا۔ بعض لوگوں نے ”نسیم حدیث . . .
 نوزیدہ“ کو پہلے دونوں جملوں سے ملا کر پڑھنا پسند کیا ہے جس کے معنی یوں ہو جائیں گے کہ جب تک کہ
 صیاد آفتاب عالم گیر ہو تو کاجال گردن پر رکھ کر سواد امکان کے ہند کے گرد شکل کو اس نقش و نگار کا کوئی
 طاؤس اُسے اپنے شعاع کے جال میں نہیں پھنسا سکا . . . اس باغ کے مثل کے گفتگو کا نسیم کسی
 کان کے نستر کے پھول پر نہیں چلی یعنی جب تک کہ آفتاب نے اس قسم کے باغ کو اپنی شعاع میں
 پھانسی نہیں لیا اس وقت تک اس کی خبر کسی کان تک نہ پہنچی۔ مگر اس دوسری صورت میں بھی
 ”تا صیاد . . . نیقنڈہ“ اور ”وتا بوالعجب . . . نیاوردہ“ دونوں الگ الگ جملے ہوں گے
 اور دونوں نفی مل کر اثبات کا فائدہ ہرگز نہ دیں گے بلکہ ”نیقنڈہ“ اور ”نوزیدہ“ مل کر اثبات
 کا فائدہ دیں گے واللہ اعلم بالصواب۔

۷۔ ص ۱۱ میں ”جوی“ بارش الگ الگ کر کے لکھا ہے اور درمیان میں یہ نشان بنایا ہے ”،“
 حالانکہ جوی بارش ہونا چاہئے بغیر فصل کے اور الگ الگ بالفصل ہونے میں یقین ہے کہ لوگ ”بارش“
 کو جداگانہ لفظ سمجھ کر اس کے کچھ معنی بھی قرار دیں اور غلطی میں پڑ جائیں۔

(۸) ”ص ۱۱ باقتضائے فصل از بیابانِ طینت زاہدان مرغزار آب و گل زندان لالہ عشق پیشگی
 و سنبل شوریدہ مشربی و ریجان شلاہینی دمیدن سر کردہ و از خشک رود مشرب پیراں چوں جوی
 بار طبع جواناں حجاب نظر بازی طرب و قوارہ اپود و لوب جو شیدن آغاز نہادہ“ ص ۱۱ میں لفظ ”مرغزار“
 کے پہلے لفظ ”چوں“ کا ہونا بہت ضروری معلوم ہوتا ہے جو غالباً نظر انداز ہو گیا ہے یعنی باقتضائے فصل
 زاہدوں کی طینت کے بیابان سے بھی رندوں کے آب و گل کے مرغزار کی طرح عشق پیشہ رکھنے والا لالہ
 اور شوریدہ مذہب سنبل اور شوخی کرنے والا ریجان آگنا شروع ہو گیا یعنی فصل بہار کے اثر سے
 خشک طینت زاہدوں میں بھی رندوں کی طرح عشق و بدستی پیدا ہو گئی ہے جیسے کہ اس کے بعد
 والا دوسرا جملہ (دراز خشک . . . نہادہ) میں بھی لفظ چوں جوی بار طبع جواناں موجود ہے فقط
 واللہ اعلم بالصواب۔